

DAGSINS MEINING

Varaløgmaður og serfrøðin

Vit yvirtóku kongsjørðina í 1956, og nú ætlan hendan samgongan at privatisera hana. Eitt er, at tað er ábyrgdarleyst, at forera jørð feroysa fólks til nakrar fáar, men hvat sigur Tjóðveldisflokkurin - ber tað yvirhøvur til?

Kongsjørðin má prinsipielt verða tað sama sum eithvørt annað yvirtikið málsøki. Tjóðveldismenn siga, at danir hava ikki viðurkent rætt feroyinga til oljuna, hóast teir sjálvir hava samtykt kolvetnisskattaloggávú, havt eitt loyvisumfar og enntá eisini samtykt eina kolvetnisskattumtingarlóg.

Støða Høgna Hoydals er ikki sprottin úr einum citati hjá Frank Jensen, ið annars ikki segði eitt orð um olju. Støðan hjá Høgna Hoydal viðvíkjandi hesum máli er partur av gomlu Tjóðveldisdoktrínini pussað av við onkrari studentaravhandling. Spyr Tjóðveldismenn, um vit eiga fiskin á grunninum og jørðina vit ganga á. Teir vilja altíð svara nei, soleingi loysingin ikki er framd. Nú verður tað bert kallað, at soleingi vit ikki eru viðurkendir sum tjóð, so hava vit eingi rættindi. Man má undrast yvir, hví hesir menn yvirhøvur ómaka sær við nakrari lóggávú undir heimstýrinum, tá tað sambært teimum sjálvum einki virði hevur.

Hettar avdúkar meira enn nakað annað stóra bluffnummarið í samband við fullveldisætlanina. Nýggja relativt óroynda leiðslan í Tjóðveldisflokkinum koyrir í sama spori, óansæð hvat umverðin og serfrøðin annars heldur, tí sannleikin liggur klárur frammanundan. Tað sigur ikki so lítið, at hóast so mætir menn, sum Árni Olafsson, Halgir Winther Poulsen og aðrir framstandandi lögfrøðingar eru á einum máli um, at einki er at ivast í viðvíkjandi oljunni, so er hetta sum at sletta vatn á gás. Tjóðveldismenn eru settir so dyggiliga uppá pláss í hesum málinum fyrr, men blása allíkvæl lív aftur í hettar málið við undirbrotligu áskodan síni um, at vit eingi rættindi hava, soleingi "danir ikki viðurkenna okkum sum tjóð".

Tá vit gera vart við ábyrgdarleysu støðu varaløgmans í hesum máli, so er tað rættiliga prinsipielt og hevur einki við nakra heksajakt at gera, sum onkur hevur skuldsett okkum fyri. At fortelja fyri fólk, at allur ivi skal ruddast burtur, er at sáa íva. Vónandi ger lögmaður nú tað, ið gerast skal í hesum máli, nú danska pressan hevur tikið tað upp. Ger lögmaður einki, so fara Tjóðveldismenn at gera óbótligan skaða við at reisa hettar langt síðani avgreidda mál niðri á Fólkatingi fyri at skapa rumbul - tað er sera lætt at framprovokera býtt úttalisi frá Dansk Folkeparti, ið man so kann fylla meira og minni politiskt heft blóð við fyri at ósa fólk og sáa íva.

Sosialurin

VIÐMERKINGAR

Olja og fólkatingsval

Eyðun Elttør
landstýrismaður

Í fimmaranum 21. november varð ród uppundir, at úrslitið av boringini hjá Feroes Partnership varð kunngevt við fólkatingsvalinum í huga. Soleiðis er ikki.

Fólkatingsvalið varð útskrivað um sama mundið sum Feroes Partnership gjørdi av at bora eitt sindur djúpari enn upprunaliga ætlað. Møguleikin fyri, at boringin fór at enda um somu tíð sum fólkatingsvalið skuldi haldast, tvs. 20. november, var tí allatíðina til staðar.

Hósdagin 16. november gavst Sovereign Explorer at bora. Tíðindaskrivini um boriúrlit hava verið send út, tá mett verður, at úrslitið er greitt, sjálvt um seinastu uppmáttingarnar ikki eru gjørdar. Oljumálastýrið hevur ongan áhuga í at bóla

oman á úrslitunum.

Í hesum forinum hildu serfrøðingarnir, at neyðugu uppmáttingarnar fóru ikki at verða lidnir fyrr enn í vikuskiftinum, tvs. at boriúrlitini kundu kunngerast mánadagin 19. november ella týsdagin 20. november. Sjálvandi hevði undirritaði í huga, at fólkatingsval var og at tað kundi vera óheppið at kunngera boriúrlitini so tætt at valinum.

Twístøðan hjá undirritaða varð tó av seinnapartin fríggjadagin 17. november, tí tá skrivaði Sosialurin í leygardagsblaðnum (og seinni sama dag eisini

Dimmalætting), at keldur í oljuvinnuni í Aberdeen vildu vera við, at Feroes Partnership hevði rakt við olju og gass í feroysku undirgrundini. Søgna var nú kend, og kundi eg tí ikki avsanna tíðindini, tá sjónvarpið bað um eina viðmerking til Dag og viku fríggjakvøldið 17. november.

Í samráð við lögmann gjørdi undirritaði av at halda tíðindafund mánamorgunin 19. november. Nógvar óvissur eru í sambandi við boringina hjá Feroes Partnership, og undirritaði metti, at tíðindafundurin hóast alt gevur betri móguleikar fyri at greiða frá ivamálum enn eitt stutt tíðindaskriv.

Eingin, sum fylgdi við

tíðindafundinum, kann siga, at eg ella míni embætisfólk vóru ovurkát í okkara metingum. Boðskapurin var og er: úrslitið er gott, men nógv skal gerast, áðrenn endaliga fæst at vita, um lønandi framleiðsla spyrst burturúr. Tað var óheppið, at ognarrætturin til undirgrundina varð tikin fram í valdystinum. Samanblandingin millum sjálva undirgrundina og tey ráevni, ið móguliga goyma seg í henni, hevur hvørja ferð ta avleiðing, at oljufeløg fara at ivast í heimildunum hjá feroyskum myndugleikum at veita loyvi til leiting og framleiðslu av olju og gassi. - Hetta var eisini avleiðingin hesuferð!

Tøkk

Hjartaliga takka vit øllum, sum sýndu samkenslu tá kæri maður, pápi, verpápi, abbi og svágur okkara

Henrik Mikael Magnussen
Søldarfjørður

doyði og varð jarðaður.

Vit takka Meinhardi Bjartalíð presti fyri góð og vøkur orð í heiminum og í kirkjuni.

Vit takka berarum, sangarum og kirkjutænaranum. Tøkk fyri kransar, blómur, vitjanir, gávur og uppringingar.

Tøkk fyri gávur til Bønhusið í Søldarfirði.

Tøkk øll tit, sum vóru um okkum

og hjálptu til við ervinum.

Tøkk tit mongu, sum fylgdu honum til hansara seinasta hvíldarstað.

Familjunnar vegna

Andrea

Matematik

Johan í Kollafirði®



Úf segði, at 16 fólk vóru deyð í einum kolanámi í Kina í gjár.

Í fjør doyðu 5300 fólk í kolanámum í Kina.

Hettar gevur í meðal gott 14 fólk um dagin.

Sostatt doyðu bara tvey fólk meira enn vanligt í Kinesiskum kolanámi í gjár.

Í Kina búgva meira enn ein milliard fólk, ella yvir 24.000 ferðir fleiri fólk enn í Føroyum, og í Kina doyggja 45.000 fólk dagliga.

Tí burdi Kinesiska útvarpið (Úk) sagt frá, um so er at ein feroyingur er deyður, meira enn vanligt, tvey seinastu 63 árin.

Sosialurin

Sosialurin

Stovnaður: 1927

Ábyrgdarblaðstjóri:

Jan Müller jan@sosialurin.fo

Blaðstjóri:

Eirikur Lindenskov eirikur@sosialurin.fo

Tíðindaleiðari:

Jústinus Eidesgaard justinus@sosialurin.fo

Marknaðardeild:

Lýsing@sosialurin.fo

Jonhard Hammer jonhard@sosialurin.fo

Finnbjörg Nattestad finnbjorg@sosialurin.fo

Anja Weihe anja@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Edvard Joensen edvard@sosialurin.fo

Turið Kjølbro turi@sosialurin.fo

Stefan í Skorini stefan@sosialurin.fo

Henni á Rógvi heni@sosialurin.fo

Ítróttur:

Jákup Mørk jakup@sosialurin.fo

Myndamenn:

Jens Kristian Vang jensks@sosialurin.fo

Álvur Haraldsen alvur@sosialurin.fo

Sosialurin í Norðoyggjum:

Postsmoga 231

Nólsoyar Pálsgota 1

700 Klaksvík

tel. 458686 fax 458687

e-post: klaksvik@sosialurin.fo

Uppseting/prent:

Uppseting: Hestprent

Prent: Prentmiðstaðin

Útgevari:

Sp/Í Sosialurin

Avgreiðsla:

Mán.-frí. 8-16

Argjavegur 26,

Tel. 311820, Fax 314720

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

Blaðið verður prentað

mánaðag-fríggjadag klokkan 14⁰⁰

Lýsingar

Freistir: Tekstlýsingar Størv lýsingar Lýsingartorgið Heilsanir

Týsdagsblaðið Mán.kl. 10 Frí. kl. 15 Frí. kl. 12 Frí. kl. 12

Mikudagsblaðið Týs. kl. 10 Mán. kl. 15 Mán. kl. 12 Mán. kl. 12

Hósdagsblaðið Mik. kl. 10 Týs. kl. 15 Týs. kl. 12 Týs. kl. 12

Fríggjadagsblaðið Hós. kl. 10 Mik. kl. 15 Mik. kl. 12 Mik. kl. 12

Leygardagsblaðið Frí. kl. 10 Hós. kl. 15 Hós. kl. 12 Hós. kl. 12

Størv lýsingar, sum nógv arbeidd stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfar. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.